



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr 12-1460/1  
15-12-2023 r./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 3 од Деловникот за работа на Државната комисија за спречување на корупцијата, постапувајќи по пријава поднесена од познат подносител, Државната комисија за спречување на корупцијата (во натамошниот текст ДКСК), на 96-та седница одржана на ден 27.11.2023 година ја донесе следната

## ОДЛУКА

Постапката по предметот број 12-1460/1 од 06.03.2023 година, оформлен по пријава поднесена од -----, во која се укажува на сомнение за непочитување на Законот за авторско право и сродните права при разрешување на претседателот на Управниот Одбор и претседателот на Собранието на Здружението за заштита на авторски и музички права, наводи за трошење на повеќе од 15% од вкупните средства од надоместоците за работа на Здружението за заштита на авторски и музички права, како и наводи за судир на интереси СЕ ЗАПИРА.

ДКСК утврди дека, согласно со одредбите на Законот за спречување на корупција и судир на интереси, нема елементи за натамошно постапување поради тоа што по предметниот случај, постапил надлежен орган.

Што се однесува на наводите за постоење на судир на интереси при постапувањето и вршењето надзор во ЗАМП од вработената -----, која наводно била сестра на вработена во ЗАМП, ДКСК продолжува да постапува во постапка по предмет број.09-1417/1 при Одделението за судир на интереси и лобирање.

Предметот со број 12-1460/1 од 06.03.2023 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

## Образложение

На 06.03.2023 година, Генерален секретаријат на Владата на РСМ до ДКСК достави на надлежно постапување две пријави поднесени од -----, со укажување за непочитување на Законот за авторско право и сродните права, при спроведување на постапката за разрешување на претседателот на Управниот Одбор и претседателот на Собранието на Здружението за заштита на авторски и музички права, како и наводи за трошење на повеќе од 15% од вкупните средства од надоместоците за работа на Здружението за заштита на авторски и музички права, што е недозволено согласно Статутот и договорот за основање на здружението.

Заради проверка на наводите и утврдување на фактичката состојба во пријавениот случај, на 21.06.2023 година ДКСК се обрати со барање за доставување на информации до Министерство за култура, а на 15.08.2023 година достави и Ургенција по барање за доставување на информации, барајќи да не известат за преземените мерки и дејствија согласно закон во врска со горенаведените укажувања, како и да достават документација која е произлезена од постапувањето.

На 30.08.2023 година Министерство за култура достави Известување со бр.УП1 -----/----- и Записници за извршени надзори во ЗАМП-Скопје врз основа на различни пријави поднесени од Славко

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: [contact@dksk.org.mk](mailto:contact@dksk.org.mk)

тел/fax: +389 2 3248 930

<https://www.dksk.mk>

Димитров и други автори. Во Известувањето се наведува дека во период од 2020 година до 2023 година, врз основа на писмени дописи од ----- или други автори, Министерство за култура над актите и работењето на Здружението за заштита на авторските музички права-Скопје има извршено вкупно 6 надзори.

Врз основа на пријава со бр.----- од 02.11.2020 година поднесена од ----- за вршење на итен инспекциски надзор за оценување на поединечните акти-одлуки на Собранието на ЗАМП-Скопје кои беа донесени на седница одржана на 26.10.2020 година, согласно член 156 став 1 од Законот за авторското право и сродните права, Министерството за култура со барање бр.ИП1 ----- од 23.11.2020 година се обратило до ЗАМП-Скопје и побарало да и се достави документација која била наведена во барањето, како и врз основа на Решение за овластување за вршење на управен надзор во ЗАМП-Скопје бр.-----/- 09.02.2021 година, Министерство за култура да изврши надзор врз постапката за донесување на одлуките од седницата одржана на 26.10.2020 година на ЗАМП-Скопје и состави Записник. Истиот записник е доставен и до -----.

Министерство за култура по добивање на документацијата од страна на ЗАМП, односно службениците од Одделението за авторско право и сродни права, пристапиле кон анализа и изработка на записник за извршен надзор и ја констатира следната состојба: според анализата на доставената документација, се констатира дека постапката за донесување на одлуки на Собранието на ЗАМП на седницата одржана на 26.10.2020, во основа била спроведена во согласност со Статутот на ЗАМП, Правилникот за работа на Собранието, како и другите акти. Воедно, во овој Записник е дадено укажување до ЗАМП: „потребно е по детално/поблиско доуредување на одредбите за разрешување на членовите на наведените органи пред истекот на нивниот мандат во Деловникот за работа на Собранието на ЗАМП“.

Од друга страна што се однесува до наводите пријавени од ----- за повреда на член 144 став 6 од Законот за авторското право и сродните права, за незаконско користење на повеќе од 15% средства од прибраните надоместоци, кои се користени за покривање на вкупните трошоци за работа на организацијата, Министерство за култура побарала неколку пати од ЗАМП појаснување за делот од Финансискиот извештај за 2021 година каде е нотирано дека ЗАМП: „вкупните приходи на ЗАМП по категории на наплата по основ на законски одобрена превизија од 15%, дел од вишокот приходи за пренос од претходните години и процентот за покривањето на трошоците во работењето од наплатата од кабелските оператори согласно сервисниот договор,,. Конкретно МК побара појаснување за вишокот приходи за пренос од претходните, односно за какви вишоци се работи и по кој основ се стекнати како вишок приходи и како и кога, односно по кој основ тие се ставаат во функција на трошоци за работа на ЗАМП.

Со допис бр.53-6284 од 28.07.2022, ЗАМП појаснува дека покрај вршењето наплата на авторски надоместоци за користење на авторски музички дела и распределба на наплатениот авторски надоместок, има право да договора вршење и други административни, технички или помошни работи, во врска со колективното управување на права во име и за сметка на други носители на правата.

ЗАМП појаснува дека, вишокот на приходите над расходите се стекнати по основ на превизија за извршени услуги од 10% од наплатениот надоместок во име на странските иматели/носители на авторски и сродни права, а согласно потпишаниот Сервисен договор. Но Министерството за култура и покрај произнесувањето и доставувањето на документација од страна на ЗАМП, врз основа на донесено решение бр.УП1 ----- од 31.10.2022 година за овластување за вршење на надзор во ЗАМП и Решение бр. УП1 ----- од 16.11.2022 за изменување на Решението за овластување за вршење на

надзор на ЗАМП изврши надзор во просториите на ЗАМП каде прибра и обемна документација во фотокопија.

Според наодот за утврдување на фактичката состојба во Записникот за извршен надзор во ЗАМП од Министерство за култура, произлегува дека согласно ЗАПСП, Дозволата и Правилникот, ЗАМП има право да врши наплата и распределба за кабелско реемитување на музички авторски права, а согласно ГЛА 2017 година ЗАМП во име и за сметка на странски носители на авторски и сродни права врши само административно-технички работи и прибраните средства се пренесуваат (дистрибуираат) до наведените носители без никакви други интервенции од карактер на колективно управување. Во член 2 став 1 од Сервисниот Договор кон ГЛА, јасно е наведено дека за услугите од член 1, ЗАМП добива надоместок-провизија од 10% од наплатените надоместоци во име и за сметка на странските носители на правата.


Во Записникот е утврдена забелешка дека член 86 од Правилникот за распределба на авторските надоместоци, не ја пропишува постапката и намената за која истите можат да се користат. Исто така Министерството издало 4 препораки до ЗАМП кои се:

1. Да се преработи Годишниот финансиски извештај за 2021 година, доставен до Владата на РСМ, во кој прецизно ќе бидат прикажани прибраните надоместоци согласно ЗАПСП, членот 32 од Правилникот, како и прецизно разграничување на трошоците за работа на ЗАМП.
2. Да се изврши усогласување на македонскиот превод со англискиот текст особено во членовите 1, 2 и 5 од Сервисниот договор од 15.07.2017 меѓу Радиодифузните корпорации и ЗАМП
3. Собранието на ЗАМП да донесе соодветна одлука за користење на 752.655,00 денари, средства остварени како приход од сервисните договори.
4. Да се изврши изменување и дополнување на член 86 од Правилникот за распределба на авторските надоместоци, во насока на прецизирање на намената на средствата кои ЗАМП ги наплаќа по основ на извршена услуга по случени договори со други здруженија и други правни лица.

Од горенаведеното, ДКСК утврди дека по пријавените наводи постапил друг надлежен орган и одлучи како во диспозитивот на оваа Одлука.

Што се однесува на наводите за постоење на судир на интереси при постапувањето и вршењето надзор во ЗАМП од вработената -----, која наводно била сестра на вработена во ЗАМП, ДКСК продолжува да постапува во постапка по предмет бр.09-1417/1 при Одделението за судир на интереси и лобирање.

Изработил: Ф.Ј., советник



Одобрил: В.Г., Член на ДКСК



ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА

Претседател,  
Билјана Ивановска